

பிப்ரவரி - 05

TNPSC துளிகள்

- ❖ PVR சினிமாஸ் நிறுவனமானது, சென்னையில் உள்ள விமான நிலைய வளாகத்தில் இந்தியாவின் முதலாவது பல்லரங்கத் திரையரங்கத்தினைத் தொடங்கியுள்ளது.
- ❖ G20 அமைப்பிற்கான இந்தியாவின் தலைமைத்துவத்தின் கீழான முதலாவது G20 சர்வதேச நிதிக் கட்டமைப்புப் பணிக் கட்டுப்பாட்டுக் குழு கூட்டமானது சண்டிகரில் நடைபெற்றது.
- ❖ 74வது குடியரசுத் தின அணிவகுப்பில் பங்கேற்ற குஜராத் மாநிலத்தின் காட்சி வாகனமானது, 'மக்கள் விருப்பம்' என்ற பிரிவில் முதல் இடத்தைப் பிடித்துள்ளது.
- ❖ கௌதம் அதானியின் நிறுவனமானது, அதன் கார்பன் நீக்கத் திட்டத்தின் ஒரு பகுதியாக, ஆசியாவிலேயே முதல்முறையாக, ஹைட்ரஜன் எரிபொருள் மின்கலம் மூலம் இயக்கப்படும் சரக்குந்துகளைச் சுரங்கத் தளவாடங்கள் மற்றும் அதன் போக்குவரத்திற்காகப் பயன்படுத்தவுள்ளது.

தமிழ்நாடு செய்திகள்

மாநில அரசின் அனைத்துப் பணிகளுக்கும் கட்டாயத் தமிழ் மொழி



- ❖ மாநில அரசுப் பணிகளில் ஆட்சேர்ப்பு செய்வதற்கான தேர்வுகளில் தமிழ் மொழித் தாளாக் கட்டாயமாக்கும் மசோதாவினை தமிழ்நாடு சட்டமன்றம் ஏற்றுக் கொண்டு உள்ளது.
- ❖ இந்த ஆணையை நடைமுறைப்படுத்துவதற்காக 2016 ஆம் ஆண்டு தமிழ்நாடு அரசு பணியாளர்கள் (சேவை நிபந்தனைகள்) சட்டத்தில் ஒரு புதிய விதியை அரசு சேர்த்து உள்ளது.

- ❖ இது 2021 ஆம் ஆண்டு டிசம்பர் 01 ஆம் தேதி முதல் பின்தேதியிட்டுப் பொருந்தும் வகையில் நடைமுறைக்கு வந்தது.

பூம்புகார் என்ற துறைமுக நகரத்தின் காலம்



- ❖ பூம்புகார் என்பது தமிழ்நாட்டில் தற்போதைய மயிலாடுதுறை மாவட்டத்தில் உள்ள கடல் நீரில் மூழ்கிய ஒரு பழங்காலத் துறைமுக நகரமாகும்.
- ❖ காவேரிப் பூம்பட்டினம் என்றும் அழைக்கப்படும் பூம்புகார் நகரானது, சுமார் 1,000 ஆண்டுகளுக்கு முன்பு கடல்சார் வரைபடத்தில் இருந்து மறைவதற்கு முன்பாக, தென் கிழக்கு ஆசியா மற்றும் எகிப்து ஆகிய நாடுகளுடன் கடல் சார் ரீதியில் வணிகத் தொடர்புகளைக் கொண்டிருந்தது என்று முந்தைய ஆய்வுகள் நிரூபித்துள்ளன.
- ❖ சோழப் பேரரசின் போது முக்கியத்துவம் பெற்ற இந்தத் துறைமுக நகரமானது சுமார் 2,500 ஆண்டுகள் பழமையானது என்று ஆரம்பத்தில் நம்பப் பட்டது.
- ❖ கடலோர ஆய்வுகள் மற்றும் புவியியல் அம்சங்களை அடிப்படையாகக் கொண்ட ஒரு சமீபத்திய ஆய்வில், இந்த நகரம் குறைந்தது 15,000 ஆண்டுகள் பழமையானது என மதிப்பிடப் பட்டுள்ளது.

தேசியச் செய்திகள்

ஹர் கர் தியான் பிரச்சாரம்



- ❖ கலாச்சாரத் துறை அமைச்சகமானது, ஹர் கர் தியான் என்ற ஒரு பிரச்சாரத்தைத் தொடங்கி உள்ளது.

- ❖ இந்தப் பிரச்சாரமானது, தியானத்தின் முக்கியத்துவத்தைப் பொதுமக்களிடம் பரப்பச் செய்வதை நோக்கமாகக் கொண்டுள்ளது.
- ❖ வாழும் கலை என்ற அறக்கட்டளையுடன் இணைந்து கலாச்சார அமைச்சகம் இந்தப் பிரச்சாரத்தை மேற்கொண்டு வருகிறது.
- ❖ இந்தப் பிரச்சாரத்தின் போது, இந்த அமைப்பினைச் சேர்ந்த ஆசிரியர்கள் தியான வகுப்புகளை நடத்துவர்.
- ❖ இளைஞர்களுக்கு அதிகாரம் அளிப்பதே இந்தப் பிரச்சாரத்தின் முக்கிய நோக்கமாகும்.

Visit India Year 2023 பிரச்சாரம்



- ❖ மத்திய சுற்றுலாத் துறை அமைச்சகமானது Visit India Year 2023 என்ற பிரச்சாரத்தினைத் தொடங்கியுள்ளது.
- ❖ தற்போது G20 அமைப்பிற்குத் தலைமை வகிக்கும் இந்திய நாட்டிற்கானச் சுற்றுலாப் பயணத்தை ஊக்குவிப்பதை இது நோக்கமாகக் கொண்டுள்ளது.
- ❖ "நமஸ்தே" என்ற ஒரு குறியீட்டினைக் குறிக்கும் வகையில் அமைந்திருக்கும் இந்தப் பிரச்சாரத்திற்கான சின்னத்தையும் அமைச்சர் வெளியிட்டார்.
- ❖ இந்தச் சின்னமானது, "இந்திய நாடு கொண்டுள்ள எண்ணற்றக் கதைகளின் நுண்ணியத்தை" குறிக்கும் வகையில் உள்ளது.

20 அம்சத் திட்டத்தின் முன்னேற்றம் குறித்த அறிக்கை

- **The Twenty Point Programme (TPP)** was launched by the Government of India in **1975**. The Programme was first revised in **1982** and again in **1986**.

- ❖ தேசியப் புள்ளியியல் அலுவலகமானது 20 அம்சத் திட்டத்தின் முன்னேற்றம் குறித்த அறிக்கையினை வெளியிட்டுள்ளது.

- ❖ சமீப காலமாக இத்திட்டத்தின் செயல்திறன் மோசமாக உள்ளது.
- ❖ இந்த அறிக்கையின்படி, 2022-23 ஆம் ஆண்டில் நிர்ணயிக்கப்பட்ட இலக்கில் 41% மட்டுமே நிறைவு செய்யப் பட்டுள்ளது.
- ❖ அனைத்துத் திட்டங்களிலும் இந்தத் திட்டத்தின் செயல்திறன் மோசமாக இருந்ததாக தேசியப் புள்ளியியல் அலுவலகமானது கூறுகிறது.
- ❖ 20 அம்சத் திட்டமானது 2016 ஆம் ஆண்டில் அதன் இலக்கில் 96% மட்டுமே நிறைவு செய்தது.
- ❖ 2019 ஆம் ஆண்டில், இந்தத் திட்டம் அதன் இலக்கில் 13% மட்டுமே நிறைவு செய்தது.
- ❖ இந்திய அரசானது, 1975 ஆம் ஆண்டில் 20 அம்சத் திட்டத்தை அறிமுகப்படுத்தியது.
- ❖ இத்திட்டமானது தொடங்கப்பட்டதிலிருந்து 1982 ஆம் ஆண்டில் ஒரு முறையும் 1986 ஆம் ஆண்டில் ஒருமுறையும் என இரண்டு முறை திருத்தப்பட்டது.
- ❖ ஆகவே 20 அம்சங்களைப் பயன்படுத்தி வறுமையை ஒழித்துக் கிராமப்புற மக்களின் வாழ்க்கையை மேம்படுத்துவதே இத்திட்டத்தின் முக்கிய நோக்கமாகும்.
- ❖ 2022-23 ஆம் ஆண்டு நிதிநிலை அறிக்கைத் தாக்கலின் போது, மத்திய அரசு இந்தத் திட்டத்திற்கான நிதி ஒதுக்கீட்டினை 36% அதிகரித்தது.

தேசியத் தளவாடங்கள் தளம் - Marine




- ❖ மத்தியத் துறைமுகங்கள், கப்பல் போக்குவரத்து மற்றும் நீர்வழிகள் துறை அமைச்சர் சர்பானாந்தா சோனோவால் தேசியத் தளவாடத் தளத்தினை (மரைன்) புது டெல்லியில் தொடங்கி வைத்தார்.
- ❖ தேசியத் தளவாடங்கள் தளம் (NLP) என்பது ஒரு தேசிய முக்கியத்துவம் வாய்ந்த திட்டம் ஆகும்.
- ❖ அனைத்து தளவாடச் சமூகப் பங்குதாரர்களையும் இணைப்பதற்கும், செலவினங்கள் மற்றும் நேர தாமதங்களைக் குறைப்பதன் மூலம் செயல்திறன் மற்றும் வெளிப்படைத் தன்மையை மேம்படுத்துவதற்கும், எளிதான, விரைவான மற்றும் அதிக போட்டித்

திறன் கொண்ட சேவைகளை அடைவதற்கும் தகவல் தொழில்நுட்பத்தினைப் பயன்படுத்துவதை இது நோக்கமாகக் கொண்டுள்ளது.

- ❖ நீர்வழிகள், சாலைகள் மற்றும் வான்வழிகள் வழியாக மேற்கொள்ளப்படும் அனைத்து வகையான போக்குவரத்து முறைகள் உட்பட, நாடு முழுவதும் உள்ள அனைத்து தளவாட வர்த்தகச் செயல்முறைகளுக்கும்மான ஒற்றைத் தொடர்பு மையமாக இது செயல்படும்.

பொருளாதாரச் செய்திகள்

சரக்கு மற்றும் சேவை வரி வருவாய் இழப்பீடு பெறும் முதல் ஐந்து மாநிலங்கள்



- ❖ 2017 ஆம் ஆண்டு ஜூலை மாதம் முதல் 2022 ஆம் ஆண்டு ஜூன் மாதம் வரையிலான ஐந்தாண்டு கால நிலைமாற்றக் காலகட்டத்திற்கான சரக்கு மற்றும் சேவை வரி வருவாய் இழப்பீடு பெறும் முதல் ஐந்து மாநிலங்களில் தமிழ்நாடு இடம் பெற்றுள்ளது.
- ❖ சரக்கு மற்றும் சேவை வரியானது 2017 ஆம் ஆண்டு ஜூலை 01 ஆம் தேதியன்று அறிமுகப் படுத்தப் பட்டது.
- ❖ இந்தப் புதிய வரி விதிப்பு அமலாக்கத்தின் காரணமாக மாநிலங்களுக்கு ஏற்படும் வருவாய் இழப்புக்கு ஈடு செய்யப் படுவதற்காக நிர்ணயிக்கப்பட்ட நிலை மாற்றக் காலம் 2022 ஆம் ஆண்டு ஜூன் 30 ஆம் தேதியன்று முடிவடைந்தது.
- ❖ 2015-16 ஆம் ஆண்டினை அடிப்படை ஆண்டாகக் கொண்ட 14% வருடாந்திர வளர்ச்சி மற்றும் உண்மையான சரக்கு மற்றும் சேவை வரி வருவாய் ஆகியவற்றின் அடிப்படையில் கணிக்கப்பட்ட வருவாய் ஆகியவற்றிற்கு இடையேயான வேறுபாடாக இது கணக்கிடப் படுகிறது.
- ❖ குறிப்பிட்ட சரக்குகள் மற்றும் சேவைகள் மீதான GST இழப்பீடு கூடுதல் வரி விதிப்பதன் மூலம் மாநிலங்களுக்கான இழப்பீடு பூர்த்தி செய்யப்படுகிறது.

- ❖ இந்த அறிக்கையில் பகிரப்பட்ட தரவுகளின்படி, தமிழ்நாடு மாநிலமானது, இந்த நிலை மாற்றக் காலகட்டத்தில் சுமார் 40,000 கோடி ரூபாய் தொகையினை இழப்பீடாகப் பெற்றுள்ளது.
- ❖ மகாராஷ்டிரா, கர்நாடகா மற்றும் குஜராத் ஆகியவற்றினைத் தொடர்ந்து அதிக இழப்பீடு பெறும் நான்காவது மாநிலமாக தமிழ்நாடு உள்ளது.
- ❖ இதில் பஞ்சாப் மாநிலம் ஐந்தாவது இடத்தில் உள்ளது.

சுற்றுச்சூழல் செய்திகள்

வரித்தலை வாத்து



- ❖ 2010 ஆம் ஆண்டுக்குப் பிறகு, சென்னை பள்ளிக்கரணையில் வரித்தலை வாத்து தென் படுவது இதுவே முதல்முறையாகும்.
- ❖ இது உலகிலேயே மிக அதிக உயரத்தில் பறக்கக் கூடிய பறவைகளில் ஒன்றாக கருதப் படுகிறது.
- ❖ மத்திய ஆசியாவை பூர்வீகமாகக் கொண்ட இந்தப் பறவையானது தெற்காசியாவில், அசாம் முதல் தமிழ்நாடு வரையிலான பகுதிகளில் தனது குளிர்கால வாசத்தினைக் கழிப்பதற்காக இமயமலையினைக் கடந்து புலம்பெயருவதாக அறியப் படுகிறது.
- ❖ முன்னதாக இவை தென்பட்ட அரிதான நிகழ்வுகளில், 2018 ஆம் ஆண்டில், சில நிகழ்வுகள் ஆந்திரப் பிரதேச மாநிலத்தில் அமைந்த புலிகாட் ஏரியின் முனைப் பகுதியிலும், இரண்டு நிகழ்வுகள் காஞ்சிபுரத்திலும் மற்றும் ஐந்து நிகழ்வுகள் கேளம்பாக்கம் சிற்றோடைப் பகுதியிலும் தென்பட்டன.
- ❖ பள்ளிக்கரணை சதுப்பு நிலத்தில் 2010 ஆம் ஆண்டு முதல் கிட்டத்தட்ட 193 வகையான பறவைகள் காணப்பட்டன.

முக்கிய தினங்கள்

சர்வதேச மனித சகோதரத்துவ தினம் - பிப்ரவரி 04

- ❖ பல்வேறு கலாச்சாரங்கள் மற்றும் மதங்கள் அல்லது நம்பிக்கைகள் மற்றும் அவற்றின் மீதான சகிப்புத் தன்மையை மேம்படுத்துதல் ஆகியவை பற்றிய விழிப்புணர்வை ஏற்படுத்துவதன் முக்கியத்துவத்தைக் குறிப்பிட்டுக் காட்டச் செய்வதை இந்தத் தினம் நோக்கமாகக் கொண்டுள்ளது.

- ❖ சகிப்புத்தன்மை, பன்மைத்துவப் பாரம்பரியம், பரஸ்பர மரியாதை மற்றும் மதங்கள் மற்றும் நம்பிக்கைகளின் பன்முகத்தன்மை ஆகியவை மனித சகோதரத்துவத்தை ஊக்குவிக்கின்றன என்பதை மக்களுக்குக் கற்பிப்பதை இது நோக்கமாகக் கொண்டு உள்ளது.
- ❖ இந்தத் தினம் அனுசரிக்கப்படுவதன் குறிக்கோள் வேறுபாடுகளில் இணக்கம் என்பது ஆகும்.



உலகப் புற்றுநோய் தினம் - பிப்ரவரி 04



- ❖ உலகப் புற்றுநோய் தினமானது ஒவ்வோர் ஆண்டும் பிப்ரவரி 04 ஆம் தேதியன்று அனுசரிக்கப்படுகிறது.
- ❖ கல்வி, விழிப்புணர்வை ஏற்படுத்துதல் மற்றும் உலகெங்கிலும் உள்ள அரசாங்கங்கள் மற்றும் தனிநபர்கள் நடவடிக்கை எடுக்க வலியுறுத்துதல் ஆகியவற்றின் மூலம் ஒவ்வோர் ஆண்டும் மில்லியன் கணக்கான உயிர்களைக் காப்பாற்றுவதை இத்தினம் நோக்கமாகக் கொண்டுள்ளது.
- ❖ உலகப் புற்றுநோய் தினத்திற்கான அதிகாரப்பூர்வ நிறங்கள் நீலம் மற்றும் ஆரஞ்சு ஆகும்.
- ❖ முதலாவது புற்றுநோய் தினமானது 1933 ஆம் ஆண்டு சவிட்சர்லாந்தின் ஜெனீவா நகரில் கொண்டாடப்பட்டது.



- ❖ இது உலக சுகாதார நிறுவனத்தினால் மேற்கொள்ளப்பட்ட ஒரு முன்னெடுப்பாகும்.
- ❖ கடந்த மூன்று ஆண்டுகளுக்கான இந்தத் தினத்தின் கருத்துரு - 2022, 2023 மற்றும் 2024 - "சிகிச்சை நலனில் உள்ள இடைவெளியை நிரப்புதல்" என்பதாகும்.

